



KUNSILL LOKALI SAN PAWL IL-BAĦAR LOCAL COUNCIL
Triq San Pawl, San Pawl il-Baħar, SPB 3411 Malta, Europe

E-Mail: sanpawlil-bahar.lc@gov.mt

Tel: 21585888 - 1/ 2 / 3 / 4

MINUTI TAL-LAQGHA NUMRU 20 TAL-10 LEĠISLATURA
TAL-KUNSILL LOKALI SAN PAWL IL-BAĦAR

Il-Laqgħa ssejthet għal nhar il-Ħamis, 25 ta' Settembru 2025, fil-17.30, bl-aġenda segwenti:

AĠENDA 20

- 20.1 Qari ta' ittri ta' apologija;
- 20.2 Kunsiderazzjoni ta' minuti – Laqgħa numru 19;
- 20.3 Punti mill-minuti;
- 20.4 Komunikazzjoni mis-Sindku;
- 20.5 Proposta ta' kuntratt ġdid tal-kera tal-uffiċċju;
- 20.6 Informazzjoni u deċiżjoni dwar l-użu ta' l-uffiċċju tal-Kunsill għat-tiġdid ta' ID cards.
- 20.7 Deċiżjoni dwar grad/skala tal-ħaddiema li għandhom jiġu mpjegati mal-Kunsill Lokali.
- 20.8 Għażla ta' proposti milqugħa għat-tiżjin tal-Milied.
- 20.9 Rotot tas-servizz tat-trasport pubbliku proposti minħabba xogholijiet fil-pjazza ta' Buġibba.
- 20.10 Xogholijiet fi Triq Cassarino, parti minn Triq it-Turisti u toroq madwar (WSC).
- 20.11 Proposti dwar l-Air Show (27 u 28 ta' Settembru).
- 20.12 Proposta ta' żvilupp - PA5607/25 (Xemxija) / PA 5252/25 (Burmarrad).
- 20.13 Hlasijiet ta' permess u kontribuzzjonijiet marbuta maċ-ċentru ċiviku - Awtorità tal-Ippjanar.
- 20.14 Segwitu tal-laqgħa - Federazzjoni għat-Tkabbir tat-Tonn.
- 20.15 Propost ta' Project Green, għal żvilupp/tiżjib tal- *Water Park*, Buġibba.
- 20.16 Proposta għall-għeluq ta' toroq (darba fix-xaħar) - Attivitajiet għat-tfal.
- 20.17 Proposta ta' attivitajiet/harġiet għall-anzjani.
- 20.18 Twegibiet għall-mistoqsijiet tal-Kunsilliera;
- 20.19 Approvazzjoni ta' kontijiet u xiri ta' oġġetti/servizzi;
- 20.20 Approvazzjoni tal-iskeda tal-pagamenti ;
- 20.21 Aġġornament għal-laqgħa li jmiss

Il-laqgħa nfethet mis-Sindku Ċensu Galea fil-17.30hrs.

Membri Preżenti:

Ċensu Galea	<i>Sindku</i>	Christopher Vella Petroni	<i>Viċi Sindku</i>
Alexander Aguis	<i>Kunsillier</i>	Daryl Connor	<i>Kunsillier</i>
Rachel Williams	<i>Kunsilliera</i>	Sandra Gauci	<i>Kunsilliera</i>
Alexandra Smart Costantino	<i>Kunsilliera</i>	Mary Borg	<i>Kunsilliera</i>
Clevion Micallef	<i>Kunsillier</i>	Anne Marie Fenech	<i>Kunsilliera</i>
Joseph Matthew Attard	<i>Kunsillier</i>	Raymond Tabone	<i>Kunsillier</i>

Sindku/Mayor: Ċensu Galea; Viċi Sindku/Deputy Mayor: Christopher Vella Petroni
Kunsilliera/Councillors: Alexander Agius; Anne Marie Fenech; Sandra Gauci; Daryl Connor; Rachel Antoinette Williams; Alan Bugeja; Clevion Micallef; Joseph Matthew Attard; Alexandra Smart Costantino; Mary Borg; Raymond Tabone. Agent Segretarju Eżekuttiv/Acting Executive Secretary: Bjorn Bonello

20.1 Qari ta' ittri t'apologija

Is-Sindku, is-Sur Censu Galea, fetaħ il-laqgħa fis-17:30, billi qara ittra t'apologija minghand il-membri –il- Kunsillier Alan Bugeja;

Kunsiderazzjoni ta' minuti – Laqgħa Numru 19

20.2 Il-Kunsillier Daryl Connor irrimarka li kien hemm xi żbalji minuri fuq xi kunjomijiet ta' xi membri li saret referenza għalihom, u dan ġie korrett.

L-Aġent Segretarju Eżekuttiv qara l-minuti tal-Laqgħa Numru 19, peress li ma kienx materjalment possibbli li jiġu ppreparati u mqassma minn qabel minħabba impenji oħra, kemm lokali kif ukoll barra minn Malta.

Meta inqraw il-minuti u ġew diskuss parti li kienet jikkonċernaw l-mozzjonijiet ipprezentati mill-Kunsilliera Sandra Gauci dwar Eco Tax relatata ma bed nights, il-Kunsillier Raymond Tabone enfasizza li dawk li ma qablux ma' din il-mozzjoni esprimew ix-xewqa li tinbidel il-forma kif kienet ipprezentata, u li xtaqu li issir talba għal aktar proġetti fil-lokalita'.

Fuq il-mozzjoni pprezentata mill-Kunsilliera Sandra Gauci dwar posta mhux mitluba (unsolicited mail), il-Kunsillier Raymond Tabone zied jgħid li kien semma li jitqasmu stickers jew materjal simili lir-residenti kollha sabiex jindikaw jekk dawn ma jixtiequx jirċievu posta mhux mitluba.

Dawn il-korrezzjonijiet saru, u l-minuti ġew approvati unanimament. Il-proponent kienet il-Kunsilliera Rachel Williams u kienet sekondata mill-Kunsilliera Sandra Gauci.

Punti mill-minuti

20.3

Is-Sindku beda billi ddiskuta numru ta' talbiet għal għajjnuna finanzjarja minn diversi organizzazzjonijiet, relatati ma' avvenimenti fosthom mill-JP2 Foundation u l-FSWS. Il-Kunsill se jitlob aktar dettalji, peress li xi wħud mit-talbiet ġew ikkunsidrati bħala onerużi wisq.

Is-Sindku Ċensu Galea semma wkoll il-każ pendenti relatat mas-soluzzjoni tal-kawża ta' Fra Ben. Huwa spjega li xi wħud mill-ħames partijiet involuti fil-kawża huma lesti jħallsu sehemhom, filwaqt li informalment jidher li s-sitwazzjoni mal- partijiet l-oħra fil kawża resqet iżjed viċin għal konkluzjoni.

Kif indikat fil-laqgħa li għaddiet, il-Kunsillier Joseph Matthew Attard ipprezenta ftehim li diġà jeżisti bejn kunsill lokali u każini fil-lokalita tal-Mellieħa. Kif kien maqbul fil-laqgħa preċedenti, il-Kunsillier Clevion Micallef ltaqa' mar-rappreżentanti tas-Socjetà Mużikali San Pawl ta' San Pawl il-Baħar, biex jiġi riżolt xi nuqqas ta' ftehim fir-rigward tat-talba għal għajjnuna finanzjarja.

Il-Kunsillier Micallef qara l-korrispondenza mis-socjetà mużikali biex jispjega s-servizzi mużikali (hamsa) li dawn huma lesti jipprovdu għall-attivitajiet tal-Milied, li jinkludu bejn 25

u 30 bandist għal saġhtejn, bi spiża ta' €1400 kull servizz. Is-socjetà mużikali ssuġġeriet ukoll sensiela ta' dati u toroq fejn dawn is-servizzi jistgħu jsiru.

Il-Kunsillier Micallef ipprezenta wkoll numru ta' eżempji ta' spejjeż li jhallsu kunsilli lokali oħra lill-każini rispettivi tagħhom għal servizzi simili.

Is-Sindku spjega li, bħala kunsill lokali, il-kunsiderazzjoni ta' tali għajjnuna finanzjarja trid titqies ukoll fid-dawl ta' aspetti oħra, bħall-ħlasijiet ta' uffiċjali ta' infurzar waqt dawn is-servizzi kif meħtieġ, u aspetti oħra relatati mal-attivitajiet tal-Milied.

Is-Segretarju Eżekuttiv enfasizza li waqt li l-Kunsill Lokali dejjem ipprova jassisti lill-organizzazzjonijiet fil-lokalità, jistenna li kwalunkwe nuqqas ta' qbil isir permezz tal-kanali uffiċjali u mhux fuq il-midja soċjali, speċjalment meta dan ma jkunx ġustifikat.

Il-Kunsill Lokali qabel li tingħata din l-assistenza kif sar fis-snin preċedenti. Parir dwar ir-regolamenti u l-linji gwida tal-*procurement* se jinkiseb, minhabba n-natura kulturali ta' dawn l-aspetti.

Is-Sindku ppropona l-approvazzjoni tas-servizzi mużikali tal-Milied, kif proposti mis-Soċjetà Mużikali San Pawl ta' San Pawl il-Baħar. Il-Kunsillier Clevion Micallef issekonda. Il-Kunsill approva b'mod unanimu.

20.4 Kommunikazzjoni mis-Sindku

Is-Sindku spjega li l-iskejjel baġtu lill-Kunsill verżjoni aġġornata tal-Standard Operating Procedure (SOP) li tikkonċerna l-użu tal-binjiet tal-iskola għal attivitajiet. Din tinkludi serje ta' pagamenti relatati mal-manutenzjoni, l-assigurazzjoni u aspetti oħra.

Il-Kunsillier Clevion Micallef issuġġerixxa li l-Kunsill Lokali jikkunsidra l-possibbiltà li juża l-faċilitajiet tal-iskola għall-attivitajiet tat-tfal b'żonnijiet speċjali matul il-vaganzi tas-sajf.

Il-Kunsill Lokali rċieva wkoll talba għal għajjnuna mingħand għalliem/a ta' Zumba, sabiex jingħata assistenza biex jitmexxew klassijiet fil-lokalità. Il-Kunsill qabel li jitlob aktar informazzjoni u jikkunsidra din it-talba skont iċ-ċirkostanzi.

Is-Sindku kompla billi ddiskuta tliet każijiet legali li ilhom pendenti għal żmien twil. Il-Kunsill talab parir legali. L-avukat tal-Kunsill issuġġerixxa li dawn il-kwistjonijiet għandhom jiġu solvuti b'mod definitiv. Il-Kunsilliera kollha qablu, li jiġi segwit dan il parir legali.

Il-Kunsillier Raymond Tabone propona, u l-Kunsillier Chris Vella Petroni sekonda, li l-kwistjoni relatata ma' Dimbros Ltd (€34,071.51) tiġi solvuta kif issuġġerit mill-Avukat tal-Kunsill Lokali. Il-Kunsill approva b'mod unanimu.

Il-Kunsilliera Rachel Williams proponiet, u l-Kunsilliera Sandra Smart Costantino sekondat, li l-kwistjoni relatata ma' RockCut Ltd (€18,984) tiġi trattata skont il-parir legali. Il-Kunsill approva b'mod unanimu.

Il-Kunsillier Raymond Tabone propona, u l-Kunsilliera Anne Fenech sekondat, li l-kwistjoni relatata ma' Road Services Ltd (€51,830 relatata ma' Tender T09/2019) tiġi solvuta kif issuġġerit mill-Avukat tal-Kunsill Lokali. Il-Kunsill approva b'mod unanimu.

Mistoqsijiet mill-Kunsilliera

Il-Kunsillier Raymond Tabone staqsa dwar laqgħa mal-Ministru Miriam Dalli u esprima x-xewqa tiegħu li jattendi. Is-Sindku ma kellux ebda diffikultà jaççetta din it-talba.

20.5 Proposta ta' kuntratt ġdid tal-kerà tal-uffiçju

Is-Sindku spjega li l-kuntratt il-ġdid għe finalizzat u se jingħata lill-avukat tal-Kunsill għall-aħħar verifika, biex imbagħad jiġi ffirmat.

20.6 Informazzjoni u deċiżjoni dwar l-użu ta' l-uffiçju tal-Kunsill għat-tiġdid ta' ID cards:

Is-Sindku qal li uffiçjali minn Identity Malta żaru l-bini tal-Kunsill Lokali sabiex jippermettu lir-residenti jgeddu u jiġbru l-karti tal-identità tagħhom. Id-dati għadhom se jiġu kkonfermati, peress li dan il-proċess se jinkludi ħinijiet estenzi tal-uffiçju.

20.7 Deċiżjoni dwar grad/skala tal-haddiema li għandhom jiġu mpjegati mal-Kunsill Lokali:

Is-Sindku ddiskuta l-kwistjoni ta' impjegati ġodda mal-Kunsill Lokali sabiex jindirizza l-problemi reċenti relatati man-nuqqas ta' haddiema, kemm dawk li jaħdmu fl-uffiçju kif ukoll dawk li jaħdmu fuq barra.

Saret diskussjoni dwar din il-kwistjoni, inkluża l-possibiltà li jiġu riveduti l-kwalifiki meħtieġa. Is-Sindku talab li sabiex kemm jista' jkun, isir dak kollu li hemm bżonn, jiġu rekrutati tliet scrivana (Skala 15 u 16) u tlett haddiema operattivi (Skala 20).

Il-Kunsill assigura l-finanzjament meħtieġ għal dawn l-impjiegi. Il-Kunsilliera Rachel Williams proponiet, u l-Kunsilliera Sandra Smart Costantino sekondat. Il-Kunsill approva b'mod unanimu.

20.8 Għażla ta' proposti milqugħa għat-tiżjin tal-Milied:

Is-Sindku informa lill-Kunsilliera li l-*Request for Quotation (RFQ)* maħruġ għall-dekorazzjonijiet tal-Milied issa ngħalaq, u li l-bidders kollha hađu dak li kwotaw għalih. Għaldaqstant, ma kien hemm l-ebda bidders li kwotaw għal l-istess offerta.

Il-Kunsill kollu qabel ma' dan il-proċess. Il-Kunsilliera Sandra Smart Costantino proponiet, u l-Kunsilliera Mary Bord sekondat. Il-Kunsill approva b'mod unanimu.

20.9 Rotot tas-servizz tat-trasport pubbliku proposti minhabba xogħolijiet fil pjazza ta' Buġibba:

Is-Sindku haħbar li Pjazza Buġibba se tingħalaq mill-1 ta' Ottubru għal perjodu minimu ta' erba' xhur. Saret diskussjoni dwar dan is-suġġett, inkluż is-servizz tat-trasport pubbliku u d-devjazzjonijiet relatati.

Ma jsirux tibdiliet fir-rotot eżistenti li joħroġu mil-lokalità. Madankollu, għall-vetturi tat-trasport pubbliku li jkunu diehla fil-lokalità, ħlief għal żewġ rotot, kollha se jidhlu minn Triq Wileg, madwar Dawret il-Qawra.

Se jiġu introdotti servizzi ta' shuttle *mini bus* sabiex jiġi żgurat li t-tfikkil għall-passiġġieri jkun minimu. Id-dettalji finali se jiġu kkonfermati fil-ġimgħat li ġejjin.

20.10 Xogħlijiet fi Triq Cassarino, parti minn Triq it-Turisti u toroq madwar (WSC):

Gew diskussi wkoll ix-xogħlijiet li ser isiru fuq is-sistema tal-ilma u tas-sistema tad-drenaġġ fiż-żona ta' Triq Cassarino, fid-direzzjoni tal-knisja parrokkjali ta' Qawra (Triq it-Turisti). Is-Sindku spjega dwar dawn ix-xogħlijiet, iżda qal ukoll li d-dettalji għadhom ma ġewx finalizzati.

20.11 Proposti dwar l-Air Show (27 u 28 ta' Settembru):

Is-Sindku informa lill-Kunsilliera dwar l-Air Show u ta xi dettalji li ġew diskussi fl-unika laqgħa li attenda.

Saret diskussjoni qasira dwar il-problemi tat-traffiku u l-loġistika li jinqalgħu minn dawn l-avvenimenti, partikolarment meta dawn isiru mingħajr konsultazzjoni meħtieġa.

20.12 Proposta ta' żvilupp - PA5607/25 (Xemxija) / PA 5252/25 (Burmarrad):

Ġiet ddiskuta wkoll l-applikazzjoni ta' żvilupp PA5607/25. Is-Sindku spjega li, għalkemm inizzjalment kien maħsub li l-applikazzjoni tinsab barra mill-limiti ta' żvilupp, fil-fatt ma kienx hekk. Madankollu, il-Kunsill Lokali xorta jemmen li n-natura u l-iskala ta' dan l-iżvilupp hija oġġezzjonabbli. F'dan il-każ diġà saret oġġezzjoni inizzjali.

Iddiskuta wkoll l-applikazzjoni ta' żvilupp PA4199/24. Is-Sindku spjega li l-Kunsill Lokali kien diġà ressaq rappreżentazzjoni fuq l-applikazzjoni PC20/24.

B'rabta mal-applikazzjoni PA5252/25, li tikkoncerna talba għall-istabbiliment jew tqegħid ta' kiosk, il-Kunsill Lokali kien diġà sottometta r-rappreżentazzjoni tiegħu. Saret diskussjoni u kien hemm qbil li l-Kunsill Lokali jżomm konsistenti mal-pożizzjoni tiegħu. Is-Sindku spjega li l-Kunsill Lokali ma joffri permessi għal dawn il-kiosks; madankollu, jista' jkun li dawn ikollhom liċenzja ta' hawker.

20.13 Hlasijiet ta' permess u kontribuzzjonijiet marbuta maċ-ċentru ċiviku - Awtorità tal-Ippjanar:

Is-Sindku informa wkoll lill-Kunsill li ser jiġihallu l-pagamenti relatati mal-applikazzjoni ta' żvilupp għaċ-Ċentru Ċiviku sabiex il-proċess amministrattiv ikompli bil-kors normali tiegħu. Il-Kunsill Lokali qabel ma' din id-deċiżjoni, bl-eċċezzjoni tal-Kunsillier Raymond Tabone li vvota kontra, fuq il-prinċipju li ma jaqbilx mal-proposta għaċ-Ċentru Ċiviku *per se*.

20.14 Segwitu tal-laqgħa - Federazzjoni għat-Tkabbir tat-Tonn:

Is-Sindku spjega li l-Kunsill Lokali —is-Sindku, il-Kunsillieri Connor, Rachel Williams, Sandra Gauci, u l-aġent Segretarju Eżekuttiv — ltaqa' mar-rappreżentanti tal-Federazzjoni għat-Trobbija tat-Tonn (Dr. Gouder u Sur Camilleri). Il-Kunsill Lokali ddiskuta l-preokkupazzjonijiet tiegħu, u fl-ebda ħin matul il-laqgħa, il-Federazzjoni ma ċaħdet dak li ġara. Il-Federazzjoni impenjat ruhha li tindirizza l-problema tal-*slime* li qed tirriżulta mill-għalf, permezz ta' titjib fil-ħażna u l-iproċessar tal-għalf. Jidher li l-problema kienet ikkawżata minn żball uman.

Il-Kunsilliera Sandra Gauci matul il-laqgħa talbet li tiġi ppreżentata r-rapport tal-incident u

ta' incidenti oħra simili. Saret diskussjoni dwar dan is-suġġett..

- 20.15 Propost ta' Project Green, għal żvilupp/titjib tal- *Water Park*, Buġibba:**
Is-Sindku spjega wkoll li saret laqgħa ma' Project Green dwar il-*Water Park* f' Buġibba. Ix-xogħlijiet se jsiru fl-istess perimetru. Id-diskussjoni inkludiet il-ġestjoni tat-traffiku, il-fatt li l-*Water Park* ser juża ilma baħar minflok ilma heġu, u t-tiħiħ tas-sigurtà għat-tfal li jużaw il-faċilità. Id-dettalji se jkunu magħrufa fil-ftit xhur li ġejjin.
- 20.16 Proposta għall-għeluq ta' toroq (darba fix-xahar) - Attivitajiet għat-tfal:**
Is-Sindku semma wkoll il-possibbiltà li jingħalqu xi toroq darba fix-xahar biex it-tfal ikunu jistgħu jilagħbu fit-triq għal ftit sigħat. Il-Kunsilliera ġew mistiedna jipprezentaw ideat dwar liema toroq jistgħu jingħalqu għal tali attivitajiet.
- 20.17 Proposta ta' attivitajiet/harġiet għall-anzjani:**
Is-Sindku heġġeġ ukoll lill-Kunsilliera Mary Borg biex tippjana żjarat kulturali ta' kull xahar għall-anzjani, u l-Kunsill Lokali qabel li jissussidja l-ispejjeż relatati ma' dawn l-aktivitajiet
- 20.18 Tweġibiet għall-mistoqsijiet tal-Kunsilliera:**
Il-Kunsilliera Anne Fenech staqsiet għaliex il-karozza elettriċa li nxxtrat xi snin ilu mill-Kunsill Lokali mhix qed tintuża. L-Aġent Segretarju Eżekuttiv qal li, filwaqt li jaqsam dawn it-tħassib, se jitlob aktar informazzjoni, peress li kemm hu u kemm s-Sindku normalment jużaw il-mezzi ta' trasport privati tagħhom stess.
- 20.19 Approvazzjoni ta' kontijiet u xiri ta' oġġetti/servizzi**
Ma kienx hemm
- 20.20 Approvazzjoni tal-iskeda tal-pagamenti**
L-iskeda tal-hlasijiet ġiet approvata. Il-mozzjoni biex jiġu approvati ġiet proposta mill-Kunsilliera Anne Fenech u ssekondata Kunsilliera Sandra Gauci.
- 20.21 Aġġornament għal-laqgħa li jmiss**
Il-laqgħa ġiet fi tmiemha fit-20.35 u aġġornat għal nhar Ħamis 23 ta' Ottubru 2025.

**Aġent Segretarju Eżekuttiv
Bjorn Bonello**

**Sindku
Ċensu Galea**